

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ഉദ്ധവ ഗീതാ - ഏകാദശോഽധ്യായഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

|| ഉദ്ധവ ഗീതാ - ഏകാദശോഽധ്യായഃ ||

ശ്രീഉദ്ധവ ഉവാച

ത്വം ബ്രഹ്മ പരമം സാക്ഷാദനാഭ്യന്തമപാവൃതം |
സർവ്വേഷാമപി ഭാവാനാം ത്രാണസ്ഥിത്യപ്യയോദ്ഭവഃ || 11.1 ||

ഉച്ചാവചേഷു ഭൂതേഷു ദുർജ്ജ്ഞൈമകൃതാത്മഭിഃ |
ഉപാസതേ ത്വാം ഭഗവൻ യാഥാതഥ്യേന ബ്രാഹ്മണാഃ || 11.2 ||

യേഷു യേഷു ച ഭൂതേഷു ഭക്ത്യാ ത്വാം പരമർഷയഃ |
ഉപാസീനാഃ പ്രപദ്യന്തേ സംസിദ്ധിം തദ് വദസ്വ മേ || 11.3 ||

ഗുഡശ്ചരസി ഭൂതാത്മാ ഭൂതാനാം ഭൂതഭാവന |
ന ത്വാം പശ്യന്തി ഭൂതാനി പശ്യന്തം മോഹിതാനി തേ || 11.4 ||

യാഃ കാശ്ച ഭൂമൗ ദിവി വൈ രസായാം
വിഭൂതയോ ദിക്ഷു മഹാവിഭൂതേ |
താ മഹ്യമാഖ്യാഹ്യനുഭാവിതാസ്തേ
നമാമി തേ തീർത്ഥപദാംശ്രീപദ്മം || 11.5 ||

ശ്രീഭഗവാനുവാച

ഏവമേതേദഹം പൃഷ്ടഃ പ്രശ്നം പ്രശ്നവിദാം വര |
യുയുത്സുനാ വിനശനേ സപത്തൈരർജ്ജുനേന വൈ || 11.6 ||

ജ്ഞാത്വാ ജ്ഞാതിവധം ഗർഹ്യമധർമ്മം രാജ്യഹേതുക്ം |
തതോ നിവൃത്തോ ഹന്താഹം ഹതോഽയമിതി ലൗകികഃ || 11.7 ||

സ തദാ പുരുഷവ്യാഘ്രോ യുക്ത്യാ മേ പ്രതിബോധിതഃ |
അഭ്യഭാഷത മാമേവം യഥാ ത്വം രണമൂർദ്ധനി || 11.8 ||

അഹമാത്ഥോദ്ധവാമീഷാം ഭൂതാനാം സുഹൃദീശ്വരഃ |
അഹം സർവ്വാണി ഭൂതാനി തേഷാം സ്ഥിത്യുദ്ഭവാപ്യയഃ || 11.9 ||

അഹം ഗതിർഗൃതിമതാം കാലഃ കലയതാമഹം |
ഗുണാണാം ചാപ്യഹം സാമ്യം ഗുണിന്യൗത്പത്തികോ ഗുണഃ || 11.10 ||

ഗുണിനാമപ്യഹം സൂത്രം മഹതാം ച മഹാനഹം |
സൂക്ഷ്മാണാമപ്യഹം ജീവോ ദുർജ്ജയാനാമഹം മനഃ || 11.11 ||

ഹിരണ്യഗർഭോ വേദാനാം മന്ത്രാണാം പ്രണവസ്ത്രിവ്യത് |
അക്ഷരാണാമകാരോഽസ്ഥി പദാനിച്ഛന്ദസാമഹം || 11.12 ||

ഇന്ദ്രോഽഹം സർവ്വദേവാനാം വസൂനാമസ്ഥി ഹവ്യവാദ് |
ആദിത്യാനാമഹം വിഷ്ണു രുദ്രാണാം നീലലോഹിതഃ || 11.13 ||

ബ്രഹ്മർഷീണാം ഭൃഗുരഹം രാജർഷീണാമഹം മനുഃ |
ദേവർഷീണാം നാരദോഽഹം ഹവിർദ്ധാന്യസ്ഥി ധേനുഷു || 11.14 ||

സിദ്ധേശ്വരാണാം കപിലഃ സുപർണ്ണോഽഹം പതത്രിണാം |
പ്രജാപതീനാം ദക്ഷോഽഹം പിതൃണാമഹമർയമാ || 11.15 ||

മാം വിദ്യുദ്ധവ ദൈത്യാനാം പ്രഹ്ലാദമസുരേശ്വരം |
സോമം നക്ഷത്രൗഷധീനാം ധനേശം യക്ഷരക്ഷസാം || 11.16 ||

ഐരാവതം ഗജേന്ദ്രാണാം യാദസാം വരുണം പ്രഭും |
തപതാം ദ്യുമതാം സൂര്യം മനുഷ്യാണാം ച ഭൂപതിം || 11.17 ||

ഉച്ചൈഃശ്രവാസ്തുരംഗാണാം ധാതൂനാമസ്ഥി കാഞ്ചനം |
യമഃ സംയമതാം ചാഹം സർപ്പാണാമസ്ഥി വാസുകിഃ || 11.18 ||

നാഗേന്ദ്രാണാമനന്തോഽഹം മൃഗേന്ദ്രഃ ശൃങ്ഗിഭംഷ്ട്രിണാം |
ആശ്രമാണാമഹം തുർയോ വർണ്ണാനാം പ്രഥമോഽനഘ || 11.19 ||

തീർത്ഥാനാം സ്രോതസാം ഗംഗാ സമുദ്രഃ സരസാമഹം |
ആയുധാനാം ധനുരഹം ത്രിപുരഘ്നോ ധനുഷ്മതാം || 11.20 ||

ധിഷ്ണയാനാമസ്ഥ്യഹം മേരുർഗൃഹനാനാം ഹിമാലയഃ |
വനസ്പതീനാമശ്വത്ഥ ഓഷധീനാമഹം യവഃ || 11.21 ||

പുരോധസാം വസിഷ്ഠോഽഹം ബ്രഹ്മിഷ്ഠാനാം ബൃഹസ്പതിഃ |
സ്കന്ദോഽഹം സർവ്വസേനാന്യാമഗ്രണ്യാം ഭഗവാനജഃ || 11.22 ||

യജ്ഞാനാം ബ്രഹ്മയജ്ഞോഽഹം വ്രതാനാമവിഹിംസനം |
വായഗ്ന്യർക്കാംബുവാഗാത്മാ ശുചീനാമപ്യഹം ശുചിഃ || 11.23 ||

യോഗാനാമാത്മസംരോധോ മന്ത്രോഽസ്ഥി വിജിഗീഷ്യാതാം |
ആമ്പീക്ഷികീ കൗശലാനാം വികൽപഃ പ്യാതിവാദിനാം || 11.24 ||

സ്ത്രീണാം തു ശതരുപാഹം പുംസാം സ്വായംഭുവോ മനുഃ |
നാരായണോ മുനീനാം ച കുമാരോ ബ്രഹ്മചാരിണാം || 11.25 ||

ധർമ്മാണാമസ്ഥി സംന്യാസഃ ക്ഷേമാണാമബഹിർമ്മതിഃ |
ഗുഹ്യാനാം സുന്യതം മൗനം മിഥുനാനാമജസ്ത്വഹം || 11.26 ||

സംവത്സരോഽസ്ഥ്യനിമിഷാമൃതൂനാം മധുമാധവൗ |
മാസാനാം മാർഗ്ഗശീർഷോഽഹം നക്ഷത്രാണാം തഥാഭിജിത് || 11.27 ||

അഹം യുഗാനാം ച കൃതം ധീരാണാം ദേവലോഽസിതഃ |
ദ്വൈപായനോഽസ്ഥി വ്യാസാനാം കവീനാം കാവ്യ ആത്മവാൻ || 11.28 ||

വാസുദേവോ ഭഗവതാം ത്വം തു ഭാഗവതേഷ്വഹം |
കിമ്പുരുഷാനാം ഹനുമാൻ വിദ്യാധ്രാണാം സുദർശനഃ || 11.29 ||

രത്നാനാം പദ്മരാഗോഽസ്ഥി പദ്മകോശഃ സുപേശസാം |
കുശോഽസ്ഥി ദർഭജാതീനാം ഗവ്യമാജ്യം ഹവിഃഷ്വഹം || 11.30 ||

വ്യവസായിനാമഹം ലക്ഷ്മീഃ കിതവാനാം ഛലഗ്രഹഃ |
തിതിക്ഷാസ്ഥി തിതിക്ഷുണാം സത്ത്വം സത്ത്വവതാമഹം || 11.31 ||

ഓജഃ സഹോബലവതാം കർമ്മാഹം വിഭുധി സാത്ത്വതാം |
സാത്ത്വതാം നവമൂർത്തീനാമാഭിമൂർത്തിരഹം പരാ || 11.32 ||

വിശ്വാവസുഃ പൂർവ്വചിത്തിർഗ്ന്ധർവ്വാപ്സരസാമഹം |
ഭൂധരാണാമഹം സ്ഥൈര്യം ഗന്ധമാത്രമഹം ഭൂവഃ || 11.33 ||

അപാം രസശ്ച പരമസ്തേജിഷ്ഠാനാം വിഭാവസുഃ |
പ്രഭാ സൂർയേന്ദുതാരാണാം ശബ്ദോഽഹം നഭസഃ പരഃ || 11.34 ||

ബ്രഹ്മണ്യാനാം ബലിരഹം വീരാണാമഹമർജ്ജുനഃ |
ഭൂതാനാം സ്ഥിതിരുത്പത്തിരഹം വൈ പ്രതിസംക്രമഃ || 11.35 ||

ഗത്യുക്ത്യുത്സർഗ്ഗോപാദാനമാനന്ദസ്പർശലക്ഷണം |
ആന്ധാദശ്രുത്യവപ്രാണമഹം സർവ്വേന്ദ്രിയേന്ദ്രിയം || 11.36 ||

പൃഥിവീ വായുരാകാശ ആപോ ജ്യോതിരഹം മഹാൻ |
വികാരഃ പുരുഷോഽവ്യക്തം രജഃ സത്ത്വം തമഃ പരം || 11.37 ||

അഹമേതത്പ്രസംഖ്യാനം ജ്ഞാനം തത്ത്വവിനിശ്ചയഃ |
മയേശരേണ ജീവേന ഗുണേന ഗുണിനാ വിനാ |
സർവ്വാത്മനാപി സർവ്വേണ ന ഭാവോ വിദ്യതേ ക്വചിത് || 11.38 ||

സംഖ്യാനം പരമാണുനാം കാലേന ക്രിയതേ മയാ |
ന തഥാ മേ വിഭൂതീനാം സൃജതോഽണ്ഡാനി കോടിശഃ || 11.39 ||

തേജഃ ശ്രീഃ കീർത്തിരൈശ്വര്യം ഹ്രീസ്ത്യാഗഃ സൗഭഗം ഭഗഃ |
വീര്യം തിതിക്ഷാ വിജ്ഞാനം യത്ര യത്ര സ മേഽശകഃ || 11.40 ||

ഏതാസ്തേ കീർത്തിതാഃ സർവ്വാഃ സംക്ഷേപേണ വിഭൂതയഃ |
മനോവികാരാ ഏവൈതേ യഥാ വാചാഭിധീയതേ || 11.41 ||

വാചം യച്ഛ മനോ യച്ഛ പ്രാണാൻ യച്ഛേന്ദ്രിയാണി ച |
ആത്മാനമാത്മനാ യച്ഛ ന ഭൂയഃ കൽപസേഽധനേ || 11.42 ||

യോ വൈ വാങ്മനസീ സംയഗസംയച്ഛൻ ധിയാ യതിഃ |
തസ്യ വ്രതം തപോ ദാനം സ്രവത്യാമഘടാംബുവത് || 11.43 ||

തസ്മാന്മനോവചഃപ്രാണാൻ നിയച്ഛേന്മത്പരായണഃ |
മദ്ഭക്തിയുക്തയാ ബുദ്ധ്യാ തതഃ പരിസമാപ്യതേ || 11.44 ||

|| ഇതി ഏകാദശോദ്യായഃ ||